

du u t-tnejn harġu rebbieha. Naturalment ir-rebha ta' Olga kienet differenti minn dik ta' Gino, iżda l-importanti hu li t-tnejn hassewhom soddisfatti bir-rebha li kienet kisbu. Olga fehmet ir-rebha tagħha x'hin rat lil żewġha iura d-dar. F'ghajnejha lemhitu jbaxxi rasu quddiemha u jċedi. Sthajlitu jersaq lejha umil'at u jagħtiha f'idha l-palma tar-rebha. Dan għamilha hienja u soddisfatta għall-aħhar.

Mill-banda l-oħra Gino wkoll hassu johroġ rebbieh, rebbieh bħal Kristu, li rebah bl-imhabba u bis-sagrificċju. Huwa hassu soddisfatti u ferhan se jtir. Hassu kburi daqs martu u bħalha sthajjel f'idu l-palma tar-rebha.

Jumejn wara Olga u Gino ċcelebraw ir-rebh tagħhom billi attendew il-ballu tas-soltu; il-Ballu tal-Ghid. Dak in-nhar hassew fi q'ubhom l-imhabba ta' qabel u wiegħdu lil xulxin li qatt aktar ma jersaq jwebbsu rashom, imma kellhom ighixu hajja ta' mhabba f'armonija shiha sal-mewt.

U l-lisba, li wara kollox kienet hi l-htija tal-ġlieda ta' bejniethom, x'kien sar minnha? Iva, dak in-nhar tal-ballu kienet fuq Olga, iżda b'xi tibdiliet zghar!

NIKOL BIANCARDI

Ta' MANWEL NICHOLAS BORG

N	erfghu l- <i>antennae</i> 'l fuq f'berah jistiede	N
I	ntqal u fiss fis-sema dehru kwadr	I
K	ollha mżewqin bi ġmiel, bi ġmiel imbiere	K
O	ħorġu lkoll għaliex illum il-Klij	O
L	il dal-pajżan ser taħtru l-aqwa u thawwe	L
B	il-bosta fih iż-żerġha biex jithabbe	B
I	ngabru lkoll ulied ta' demm sfiq Malt	I
A	nglu mis-sema ġieb kliġa sabih	A
N	ewwilha lil din Klijo li bdiet thadda	N
C	emm tiflah lil dan il-poëta mxiere	C
A	jtit'u Malta u deffset f'rasu r-rand	A
R	ajna fis-sema lwien bojod u homo	R
D	il-ġemgħa nfexxet tibki w b'lehen wiehe	D
I	ssellem f'daqqa lil NIKOL BIANCARDI	I

'Cemm' u 'mxierec' jinkitbu 'kemm' u 'mxierek'; 'Ajtitlu' t'inkiteb 'Ghajtitlu'.

Melbourne, Awstralja, 1968.

NIKOL BIANCARDI

Fit-13 ta' Lulju 1969 miet, f'daru ġewwa tas-Sliema, wiehed mill-ewwel membri li ffurmaw il-Għaqda tal-Kittieba tal-Malti: NIKOL BIANCARDI. Huwa baqa' sa l-aħhar Membru akkademiku ta' dina l-Għaqda u għal bosta u bosta drabi kien Membru tal-Kunsill.

Nikol miet ta' 65 sena huwa kien twieled il-Belt Valletta fil-10 ta' Marzu 1904; kien miżżewweġ lil Mary Sciberras li bosta ghadhom jiftakru l-hila tagħha bħala attriċi drammatika.

F'dik li hi arti teatrali Nikol beda l-karriera tiegħu mal-Kump. "Cittadini" u wara kien membru ta' l-"Indipendenza" taħt it-treġġija ta' Mikiel Anġ Borg. Ma damx hafna ma sar is-suggeritur ta' din il-Kumpanija u l-hila tiegħu f'din is-sengħa kienet hekk kbira li l-istess Professur Gustu Bartolo talbu jissuggerixxi l-"Geisha" u operetti oħra.

Nikol Biancardi jibqa' mfakkar bħala fundatur tal-Għaqda "Bajda u Hamra" li holoq bil-ghan li tnedi konkorsi filodrammatiki bħal inkoraġġiment għall-kumpaniji ta' dawk iż-żminijiet (1946); din il-għaqda tefgħet il-baži għar-reċitar modern bil-malti u holqot l-idea għal Teatru Nazzjonali fostna. Nikol kien magħmul Membru ma' tul hajtu tal-Malta Drama League.

Meta r-Rediffusion holqot l-ewwel Panel, Biancardi kien wiehed mill-erbgha membri ta' dan il-panel. F'zghozitu qaleb għal-Malti d-dramm franciż "*Papà Lebonnard*" u kiteb il-kummiedja soċjali "*Il-Burraxka*"; huwa kien awtur ukoll ta' bosta sketches, poeziji serji u umoristiċi, artikoli f'gurnali lokali u bosta oħra f'rivisti u almanakki.

F'dak li huwa ġurnalizmu Nikol Biancardi kien wiehed minn ta' quddiemnett. Huwa kien fuq l-istaff tal-"Labour Opinion" u tal-"Kotra" kif ukoll kollaboratur tad-"Dr. Xekkek" li baqa' fidil lejha sa l-aħhar.

Meta spicċa dan il-folju Biancardi daħal fi Strickland House u kien jaħdem b'ruħu u b'gismu, ma' tul il-gwerra kollha, fuq il-gurnali mahruġa minn dik l-istamperija. Bosta drabi gemgem miegħi li kien jagħmel dak ix-xogħol kollu li haddiehor kien jieħu l-unur tiegħu.

Ma' tul il-gwerra Biancardi kien il-kommentatur ta' l-aħbarijiet minn fuq ir-Rediffusion u dam jaqdi dan id-dmir sal-1943.

Mill-1949 sal-1959, għal għaxar snin shaħ, huwa kien Censur tal-Films.

Fl-1922 kien wiehed milli holqu l-Kumitat distrettwali Laburista tal-Belt Valletta u ma biddel qatt l-ideali tiegħu.

Issa Nikol Biancardi ma għadux aktar fostna biex jagħtina t-twis-sijiet tiegħu u jghinna fejn jista', iżda ismu jibqa' dejjem quddiemna bħala wiehed mis-suldati ta' l-isien Malta u wiehed minn ta' quddiemnett.

GINO MUSCAT-AZZOPARDI.